

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే వింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే వింశం దశకం ॥

ఋషభయోగీశ్వరచరితవర్ణనం

ప్రియవ్రతస్య ప్రియపుత్రభూతా -

దాగ్నీధ్రరాజాదుదితో హి నాభిః |

త్వాం దృష్టవానిష్టదమిష్టిమధ్యే

తవైవ తుష్ట్యై కృతయజ్ఞకర్మా || 20.1 ||

అభిష్టుతస్తత్ర మునీశ్వరైస్త్యం

రాజ్ఞః స్వతుల్యం సుతమర్థ్యమానః |

స్వయం జనిష్యేఽహమితి బ్రువాణ -

స్త్రీరోదధా బర్హిషి విశ్వమూర్తే || 20.2 ||

నాభిప్రియాయామథ మేరుదేవ్యాం

త్వమంశతోఽభూర్మషభాభిధానః |

అలోకసామాన్యగుణప్రభావ -

ప్రభావితాశేషజనప్రమోదః || 20.3 ||

త్వయి త్రిలోకీభృతి రాజ్యభారం

నిధాయ నాభిః సహ మేరుదేవ్యా |

తపోవనం ప్రాప్య భవన్నిషేవీ

గతః కిలానందపదం పదం తే || 20.4 ||

ఇంద్రస్త్వదుత్కర్షకృతాదమర్షా -

ద్వవర్ష నాస్మిన్నజనాభవర్షే |

యదా తదా త్వం నిజయోగశక్త్యా
స్వవర్షమేనద్వ్యదధాః సువర్షం || 20.5 ||

జితేంద్రదత్తాం కమనీం జయంతీ -
మథోద్వహన్నాత్మరతాశయోఽపి |
అజీజనస్తత్ర శతం తనూజా -
నేషాం క్షితీశో భరతోఽగ్రజన్మా || 20.6 ||

నవాభవన్ యోగివరా నవాన్యే
త్వపాలయన్ భారతవర్షఖండాన్ |
సైకా త్వశీతిస్తవ శేషపుత్రా -
స్తపోబలాత్ భూసురభూయమీయుః || 20.7 ||

ఉక్త్యా సుతేభ్యోఽథ మునీంద్రమధ్యే
విరక్తిభక్త్యన్వితముక్తిమార్గం |
స్వయం గతః పారమహంస్యవృత్తి -
మధా జడోన్మత్తపిశాచచర్యాం || 20.8 ||

పరాత్మభూతోఽపి పరోపదేశం
కుర్వన్ భవాన్ సర్వనిరస్యమానః |
వికారహీనో విచచార కృత్స్నాం
మహీమహీనాత్మరసాభిలీనః || 20.9 ||

శయువ్రతం గోమృగకాకచర్యాం
చిరం చరన్నాప్య పరం స్వరూపం |
దవాహృతాంగః కుటకాచలే త్వం
తాపాన్ మమాపాకురు వాతనాథ || 20.10 ||

|| ఇతి శ్రీమన్నారాయణీయే వింశం దశకం సమాప్తం ||